

IL-MIŻIEN

Alla qiegħed miżien f'idejn il-bniedem
—miżien maħdum b'sengħet-is-sema—u qallu :
“Poġġi f'keffa s-salib u fl-oħra s-sabar,
u ħares lejha bl-imħabba : issib il-hena.
Il-bniedem, kburi, ħażen għaqlu u qalbu :
nehħa s-sabar mill-keffa l-leminija
u qiegħed 'il pjaċir. Issa mid-dinja
ħarab il-hena; u dak il-għaref ibleh,
li b'idu xattar il-miżien tas-sema,
q'ed iħares mifxul madwaru u jibza' :
irid kieku bil-kliem, bil-wegħdi jgħabbar
dawk l-imberkin ta' kefef; iżda oh ħasra !
dak il-miżien li fis-smewwiet inħadem
għal l-amar tas-smewwiet biss jaf iwieġeb.

DUN KARM